

જ્યુઝ આંધ્ર ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 282 * Date: 01.08.2025, Friday * Page :04 * Rs. 1.00/- * Annual Rs. 351/-

ઈરાન પાસેથી ઓઈલ ખરીદવાની ભારતને સજા: ટ્રમ્પે ૬ કંપની પર પ્રતિબંધ લગાવ્યો



અમેરિકાએ ઈરાનથી ઓઈલ અને પેટ્રોકેમિકલ કારોબારમાં સામેલ થવા બદલ ઓછામાં ઓછી ૬ ભારતીય કંપની પર પ્રતિબંધો લાદ્યા છે. આ કાર્યવાહી તે ૨૦ વૈશ્વિક કંપની પર કરવામાં આવેલી કાર્યવાહીનો એક ભાગ છે, જેણે ઈરાન સાથે વેપાર કરવાની દોષી ગણાવી છે. યુએસ સ્ટેટ ડિપાર્ટમેન્ટે બુધવારે આ પ્રતિબંધોની જાહેરાત કરી હતી. મંત્રાલયનું કહેવું છે કે આ ભારતીય કંપનીઓએ ઈરાનથી ઓઈલ અને પેટ્રોકેમિકલ ઉત્પાદનોની ખરીદી અને વેચાણમાં નોંધપાત્ર વ્યવહારો કર્યા છે, જે યુએસ પ્રતિબંધોનું ઉલ્લંઘન

છે. અલકેમિકલ સોલ્યુશન્સ પ્રાઈવેટ લિમિટેડ: એના પર સૌથી મોટો આરોપ છે. કંપનીએ જાન્યુઆરી અને ડિસેમ્બર ૨૦૨૪ વચ્ચે ૪૮૪ મિલિયન (લગભગ રૂ. ૭૦૦ કરોડ)થી વધુ મૂલ્યનાં ઈરાની પેટ્રોકેમિકલ ઉત્પાદનોની આયાત કરી હતી. ગ્લોબલ ઈન્ડસ્ટ્રિયલ કેમિકલ્સ લિમિટેડ: જુલાઈ ૨૦૨૪થી જાન્યુઆરી ૨૦૨૫ સુધી, કંપનીએ ૫૧ મિલિયન ડોલર (લગભગ રૂ. ૪૨૫ કરોડ)થી વધુ મૂલ્યનાં ઈરાની મિથેનોલ અને અન્ય ઉત્પાદનો ખરીદ્યાં. જ્યુપિટર ડાય કેમ પ્રાઈવેટ લિમિટેડ: કંપનીએ એ જ સમયગાળા દરમિયાન

લગભગ ૪૮ મિલિયન ડોલરના મૂલ્યના ટોલ્યુએન સહિત ઈરાની ઉત્પાદનોની આયાત કરી. રમણિકલાલ એસ. ગોસાલિયા એન્ડ કંપની: તેણે મિથેનોલ અને ટોલ્યુએન સહિત લગભગ ૨૨ મિલિયન ડોલરનું પેટ્રોકેમિકલ્સ ખરીદ્યું. પર્સિસ્ટન્ટ પેટ્રોકેમ પ્રાઈવેટ લિમિટેડ: કંપનીએ ઓક્ટોબર અને ડિસેમ્બર ૨૦૨૪ વચ્ચે ૧૪ મિલિયન ડોલરના ઈરાની મિથેનોલની આયાત કરી. કંચન પોલિમર્સ: એના પર ૧૧.૩ મિલિયનના મૂલ્યના ઈરાની પોલિઇથિલીન ઉત્પાદનો ખરીદવાનો આરોપ છે. ડોનાલ્ડ

ટ્રમ્પે ઈરાન સામે મહત્તમ દબાણની નીતિ ફરીથી લાગુ કરી. આ અંતર્ગત ઈરાન પર કડક આર્થિક પ્રતિબંધો લાદવામાં આવ્યા છે. ખાસ કરીને તેની ઓઈલ નિકાસને લક્ષ્ય બનાવવા માટે. ડોનાલ્ડ ટ્રમ્પે ઈરાન સામે મહત્તમ દબાણની નીતિ ફરીથી લાગુ કરી. આ અંતર્ગત ઈરાન પર કડક આર્થિક પ્રતિબંધો લાદવામાં આવ્યા છે. ખાસ કરીને તેની ઓઈલ નિકાસને લક્ષ્ય બનાવવા માટે. પ્રતિબંધોની શું અસર થશે આ કંપનીઓની અમેરિકામાં રહેલી બધી સંપત્તિઓ અને અમેરિકન નાગરિકો/કંપનીઓ સાથેના તેમના વ્યવહારો

તાત્કાલિક ફીઝ કરવામાં આવ્યા છે. કોઈપણ અમેરિકન વ્યક્તિ કે કંપની આ પ્રતિબંધિત કંપનીઓ સાથે વ્યવસાય કરી શકશે નહીં. અમેરિકાના રાષ્ટ્રપતિ ડોનાલ્ડ ટ્રમ્પે પાકિસ્તાન સાથે ઓઈલ ડીલની જાહેરાત કરી છે. આ ડીલ હેઠળ પાકિસ્તાનના ઓઈલ ભંડારનો વિકાસ કરવામાં આવશે. તેમણે એવો પણ દાવો કર્યો હતો કે પાકિસ્તાન ભવિષ્યમાં ભારતને ઓઈલ વેચી શકે છે. અમે પાકિસ્તાન સાથે એક ડીલ ફાઈનલ કરી છે, જેમાં અમેરિકા અને પાકિસ્તાન સંયુક્ત રીતે ત્યાંના વિશાળ ઓઈલ ભંડારનો વિકાસ કરશે.

બાવળામાં કનુ પટેલને લોકોએ ઘૂંટણસમા પાણીમાં ઉતાર્યા, ભાજપના ધારાસભ્યો સામે જનઆકોશ

બહુમતી છતાંય ભાજપના ધારાસભ્યો મતદારોના પ્રશ્નોનું નિરાકરણ લાવવામાં ઉણાં ઉતાર્યા છે પરિણામે સ્થાનિકો રોષે ભરાયાં છે. બાવળામાં સોસાયટીઓમાં વરસાદી પાણી ભરાઈ જતાં લોકોએ ભાજપના ધારાસભ્ય કનુ પટેલને કારમાંથી નીચે ઉતારી રીતસર ઉધો લીધો હતો. એટલુ જ નહીં, વરસાદી પાણીમાં ઉતરો તો ખબર પડે તેમ કહી લોકોએ ઘૂંટણસમા પાણીમાં ઉતાર્યાં હતાં.



લોકોના રોષનો ભોગ પણ બનવુ પડ્યુ છે. હળવદ-પ્રાગધ્રાના ધારાસભ્ય પ્રકાશ વરમોરારને પણ સ્થાનિકોએ સોશિયલ મિડિયામાં આડેહાથ લીધાં હતાં. લોકોએ ભાજપના ધારાસભ્યને સ્પષ્ટ કહી દીધુ હતું કે, પ્રજાના કામ કરો નહીતર અહીં પણ વિસાવદરવાળી થશે. છેલ્લા એકાદ બે દિવસથી અમદાવાદ

જિલ્લામાં ભારે વરસાદ વરસી રહ્યો છે, જેના કારણે બાવળામાં ઠેર ઠેર વરસાદી પાણી ભરાયાં હતાં. નિકાલ ન થતાં ઘરમાં વરસાદી પાણી ઘૂસ્યાં હતાં. બાવળામાં રહેણાંક વિસ્તારોની સોસાયટી પાણીમાં ગરકાવ થઈ હતી જેથી સ્થાનિકોનો ગુસ્સો સાતમા આસમાને પહોંચ્યો હતો. લોકોએ ધોળકા-બાવળા હાઈવે

પર ચક્કાજામ કરી વિરોધ નોંધાવ્યો હતો. મહિલાઓએ ધારાસભ્યને વરસાદી પાણીના નિકાલ માટે અલ્ટીમેટમ આપ્યું હતું. આમ, ભાજપના ધારાસભ્યો સામે ઠેર ઠેર જનાઆકોશ ભભૂક્યો છે તેવું ચિત્ર ઉપસ્યુ છે. ધારાસભ્ય કનુ પટેલ જ્યારે રસ્તામાંથી પસાર થઈ રહ્યા હતા ત્યારે લોકોએ તેમની કાર રોકી હતી. એટલુ જ નહીં, કારમાંથી ઉતારી વરસાદી પાણીની સ્થિતી વિશે ઉગ્ર રજૂઆત કરી હતી. લોકોએ પોતાનો ઉભરો ઢાલવ્યો હતો કે, તમે વરસાદી પાણીમાં ચાલો તો લોકોની સમસ્યાની ખબર પડશે. લોકોનો રોષ જોઈનાટ્ટૂકે ધારાસભ્યએ વરસાદી પાણીમાં ઉતરવું પડ્યું હતું અને પ્રશ્ના નિરાકરણની ખાતરી આપવી પડી હતી.

ગુજરાતમાં ફરી લમ્પી વાઈરસનો કહેર: ૧૫ દિવસમાં ૩૦૭ પશુઓને અસર, વેક્સિનેશન શરુ

રાજ્યમાં ફરી એકવાર લમ્પી વાઈરસે માથું ઊંચક્યું છે. છેલ્લા ૧૫ દિવસમાં ગુજરાતના અનેક જિલ્લાઓમાં ૩૦૭ પશુઓમાં લમ્પી વાઈરસના કેસ નોંધાયા છે, જેના કારણે પશુપાલકોમાં ચિંતાનો માહોલ જોવા મળી રહ્યો છે. પશુપાલન વિભાગે તાત્કાલિક પગલાં ભરીને અસરગ્રસ્ત વિસ્તારોમાં વેક્સિનેશનનું કામ શરૂ કરી દીધું છે. પશુપાલન વિભાગના આંકડા મુજબ, છેલ્લા ૧૫ દિવસમાં રાજ્યભરમાં કુલ ૩૦૭ પશુઓ લમ્પી વાઈરસથી સંક્રમિત થયા છે. આ આંકડો સુચવે છે કે વાઈરસ ઝડપથી ફેલાઈ રહ્યો છે અને તેના પર અંકુશ મેળવવો અત્યંત જરૂરી છે. લમ્પી વાઈરસના કેસ માત્ર એક કે બે જિલ્લા પૂરતા સીમિત નથી, પરંતુ રાજ્યના અનેક વિસ્તારોમાં



ફેલાયા છે. તાપી, નવસારી, સુરત, સાબરકાંઠા, મોરબી અને દ્વારકા જેવા જિલ્લાઓમાં પણ આ વાઈરસના કેસ નોંધાયા છે. આ જિલ્લાઓમાં પશુપાલકોને ખાસ સાવચેતી રાખવા અને તુરંત જ પશુઓને વેક્સિન અપાવવા માટે અપીલ કરવામાં આવી છે. સ્થિતિની ગંભીરતાને જોતા, પશુપાલન વિભાગ સક્રિય

થઈ ગયું છે. વિભાગ દ્વારા અસરગ્રસ્ત વિસ્તારોમાં ઢોરોને વેક્સિનેશન અપાવવાનું કામ યુદ્ધના ધોરણે શરૂ કરી દેવામાં આવ્યું છે. આ ઉપરાંત, પશુઓમાં રોગના લક્ષણો દેખાય તો તુરંત જ પશુચિકિત્સકનો સંપર્ક કરવા અને અન્ય પશુઓથી તેને અલગ રાખવા જેવી સલાહો પણ આપવામાં આવી રહી છે. લમ્પી

વાઈરસના ફેલાવાને અટકાવવા માટે જાગૃતિ અને તાત્કાલિક પગલાં અત્યંત મહત્વપૂર્ણ છે. પશુપાલકોને સરકારની માર્ગદર્શિકાનું પાલન કરવા અને પોતાના પશુપાલન સુરક્ષિત રાખવા માટે સતર્ક રહેવાની અપીલ કરવામાં આવી છે. પશુઓ ખાવાનું બંધ કરી દે છે અથવા તો ઓછું ખાય છે. ચામડી પર ફોલા જેવી ગાંઠો ફેલાય છે. શરીરનું તાપમાન વધી જાય છે. રોગ પ્રતિકારકશક્તિ ઓછી થાય છે. પશુઓને આ રોગમાંથી મુક્ત થતા ૨ થી ૩ જેટલા અઠવાડિયા થાય છે. દૂધ પણ પશુઓનું દૂધ ઉત્પાદન ખૂબ ઘટી જાય છે. જો યોગ્ય કાળજી અને સારવાર ના રાખવામાં આવે તો પશુઓ માટે લમ્પી વાઈરસ જીવલેણ બને છે.

દિલ્હીમાં બિલ્ડરોના સંકુલોમાં સીબીઆઈના ૪૭ દરોડા : ૨૨ કેસ દાખલ



નવી દિલ્હી : દિલ્હી-એનસીઆરમાં હજારો ફ્લેટ ખરીદદારો સાથે છેતરપિંડી કરનારા બિલ્ડરો પર સીબીઆઈ ઝાટકી છે. સીબીઆઈએ જણાવ્યું હતું કે તેણે વિવિધ બિલ્ડરો અને નાણા સંસ્થાઓના અજાણ્યા અધિકારીઓ સામે કેસ નોંધ્યો છે. સીબીઆઈએ ઉમેર્યું હતું કે સુપ્રીમ કોર્ટ તરફથી આપવામાં આવેલા આદેશનું પાલન કરતાં ૨૨ કેસ નોંધવામાં આવ્યા છે અને ૪૭ સ્થળોએ દરોડા પાડવામાં આવ્યા છે. એનસીઆરમાં મકાન ખરીદીને લઈને કરીદદારો સાથે છેતરપિંડી આચરવામાં આવી તેમા બિલ્ડરો અને બેન્કા વચ્ચે સાંઠગાંઠ

ઉભરીને આવી છે. તેની તપાસ કરવા માટે સીબીઆઈએ આ પગલું લીધું છે. સીબીઆઈ તરફથી જારી કરવામાં આવેલા નિવેદન મુજબ ૨૨ કેસ નોંધવામાં આવ્યા છે. સીબીઆઈએ દિલ્હી, ગુરુગ્રામ, નોએડા, ગ્રેટર નોએડા, ગાઝિયાબાદ વગેરે સ્થળોએ દરોડા પાડવામાં આવ્યા છે. આ દરમિયાન દસ્તાવેજ, ડિજિટલ ઈલેક્ટ્રોનિક પુરાવા પણ જપ્ત કરવામાં આવ્યા છે. સીબીઆઈએ નોંધાવેલા જુદાં-જુદાં કેસોમાં જેપી સ્પોટ્સ ઈન્ટરનેશનલ લિમિટેડ, જયપ્રકાશ એસોસિયેટ્સ લિમિટેડ, અજનારા ઈન્ડિયા લિમિટેડ, વાટિકા લિમિટેડ, જેપી ઈન્ફ્રાટેક લિ., સુપરટેક અને આઈડિયા બિલ્ડર્સના નામે એકાઉન્ટઆર નોંધાઈ છે. સીબીઆઈએ જણાવ્યું હતું કે એજન્સીના આર્થિક ગુનાનિવારણ એક્ટમે સ્ટેટ બેન્ક ઓફ ઈન્ડિયા, ઈન્ડિયાબુલ્સ હાઉસિંગ ફાઇનાન્સ લિમિટેડ, પિરામલ ફાઇનાન્સ, એચડીએફસી બેન્ક, આઈસીઆઈસીઆઈ બેન્ક, ટાટા કેપિટલ હાઉસિંગ ફાઇનાન્સ અને પીએનબી હાઉસિંગ ફાઇનાન્સ જેવી બેન્કિંગ અને નાણા સંસ્થાઓ સામે કેસ નોંધ્યો છે.

પહલગામ હુમલામાં પાક.ના સંગઠન તોયબાનો હાથ હતો: યુએન રિપોર્ટ



સંયુક્ત રાષ્ટ્રો : એપ્રિલ મહિનામાં જમ્મુ કાશ્મીરના પહલગામમાં ૨૬ પર્યટકોનો ભોગ લેનારા આતંકી હુમલાને લઈને સંયુક્ત રાષ્ટ્ર સુરક્ષા પરિષદની રિપોર્ટ સામે આવી છે. જેમાં

પાકિસ્તાનને આડેહાથ લેવામાં આવ્યું છે. આ રિપોર્ટમાં જણાવાયું છે કે લશ્કર-એ-તોયબાના સમર્થન વગર પહલગામ જેવો હુમલો શક્ય જ નથી. આ હુમલો ટીઆરએફ દ્વારા કરાયો હતો જે લશ્કર-એ-તોયબા સાથે જોડાયેલુ સંગઠન છે. સંયુક્ત રાષ્ટ્ર સુરક્ષા પરિષદની રિપોર્ટમાં પ્રથમ વખત ટીઆરએફ સંગઠનનો ઉલ્લેખ કરાયો છે, જેણે પહલગામ આતંકી હુમલાની જવાબદારી સ્વીકારી હતી. રિપોર્ટમાં જણાવાયું છે કે પાકિસ્તાનના આતંકી સંગઠન લશ્કર-એ-તોયબાના સમર્થનથી જ પહલગામ હુમલાને અંજામ આપવામાં આવ્યો છે. આ હુમલો કરનારું સંગઠન ટીઆરએફ અને લશ્કર-એ-તોયબા બંને એકબીજા સાથે મળેલા છે. પહલગામ

હુમલામાં હાથ ના હોવાનો પાકિસ્તાન અનેક વખત દાવો કરી ચુક્યું છે. એવામાં હવે સંયુક્ત રાષ્ટ્રની સુરક્ષા પરિષદે જ પાક.ના આ દાવાની પોલ ખોલી નાખી છે. પહલગામ હુમલાની આ રિપોર્ટ આતંકવાદ મુદ્દે પાક.ને આંતરરાષ્ટ્રીય સ્તરે ભીસમાં લેવા માટે ભારતને બહુ ઉપયોગી સાબિત થઈ શકે છે. આ રિપોર્ટ તૈયાર કરનારી સુરક્ષા પરિષદમાં ચીન કાયમી સભ્ય છે જે આતંકવાદ મુદ્દે પાક.ને સમર્થન આપતું આવ્યું છે પરંતુ પહલગામ હુમલાને લઈને પાક.ની સંરોવણી જાહેર કરતા આ રિપોર્ટને લઈને ડ્રેગને વિરોધ નથી કર્યો. જોકે પરિષદના એક સભ્ય દેશે દાવો કર્યો હતો કે લશ્કર-એ-તોયબા હવે નિક્ષિય થઈ ચુક્યું છે.

તંત્રી લેખ..


વર્તમાન વર્ષના સાત મહિનામાં
DIIની ખરીદી રૂપિયા

૪,૦૦,૦૦૦ કરોડને પાર

મુંબઈ : દેશની ઈકિવટી માર્કેટમાં એક તરફ વિદેશી સંસ્થાકીય રોકાણકારો (એફઆઈઆઈ) વેચવાલ રહ્યા છે ત્યારે ઘરેલુ સંસ્થાકીય રોકાણકારો (ડીઆઈઆઈ)એ વર્તમાન વર્ષના પ્રથમ સાત મહિનામાં ઈકિવટીસમાં રૂપિયા ચાર લાખ કરોડથી વધુની રકમ ઠાલવી છે. મ્યુચ્યુઅલ ફન્ડોમાં રોકાણકારોના ઈન્ફ્લોસ તથા વીમા કંપનીઓ અને પેન્શન ફન્ડોના સતત ઈન્વેસ્ટમેન્ટ પ્રવાહને જોતા ઈકિવટીસમાં ઘરેલુ રોકાણકારોની વર્તમાન રોકાણ ગતિ જળવાઈ રહેવા ધારણાં રાખવામાં આવી રહી છે. ૨૦૨૫માં ડીઆઈઆઈનો ઈન્વેસ્ટમેન્ટ આંક ૨૦૦૭ બાદ બીજો મોટો વાર્ષિક આંકને આંબી ગયો છે. ૨૦૨૪માં ઘરેલુ સંસ્થાકીય રોકાણકારોએ ઈકિવટીસમાં રૂપિયા ૫.૨૩ લાખ કરોડ ઠાલવ્યા હતા. વર્તમાન વર્ષમાં ઈકિવટી કેશમાં ડીઆઈઆઈની રૂપિયા ૪.૧૦ લાખ કરોડની નેટ ખરીદી રહી છે જ્યારે વિદેશી રોકાણકારોએ રૂપિયા ૧.૬૫ લાખ કરોડ ઘરભેગા કર્યા છે.

વર્તમાન વર્ષના પ્રથમ સાત મહિનામાં મ્યુચ્યુઅલ ફન્ડોએ રૂપિયા ૩ લાખ કરોડથી વધુ ઈકિવટીસમાં ઠાલવ્યા છે, જ્યારે વીમા કંપનીઓએ રૂપિયા ૪૮૦૦૦ કરોડ અને પેન્શન ફન્ડોના રૂપિયા ૨૧૫૦૦ કરોડ આવ્યા છે. કંપનીઓના નબળા ત્રિમાસિક પરિણામ, વિદેશી સંસ્થાકીય રોકાણકારોની સતત વેચવાલી તથા ઊંચા વેલ્યુએશનની ચિંતા વચ્ચે પણ ડીઆઈઆઈની ખરીદી જોવા મળી રહી છે.

ચાલુ સીઝનમાં જુલાઈ સુધીમાં ખાંડના ઉત્પાદનમાં ૧૮ ટકાથી વધુની ઘટ



મુંબઈ : નવેમ્બરથી ઓક્ટોબર (૨૦૨૪-૨૫)ની વર્તમાન ખાંડ મોસમમાં જુલાઈ સુધીમાં ખાંડનું ઉત્પાદન વાર્ષિક ધોરણે ૧૮.૪૦ ટકા ઓછું રહી ૨.૫૮ કરોડ ટન રહ્યું છે. દેશમાં ખાંડના મુખ્ય ઉત્પાદક રાજ્યો જેમ કે ઉત્તર પ્રદેશ તથા મહારાષ્ટ્રમાં ઉત્પાદનમાં ઘટાડો નોંધાતા એકંદરે ઉત્પાદન પર અસર પડી છે એમ નેશનલ ફેડરેશન ઓફ કો-ઓપરેટિવ સુગર ફેક્ટરીસ લિ.ના સુત્રોએ જણાવ્યું હતું.

ગઈખાંડ મોસમમાં એકંદરે ૩.૧૯ કરોડ ટનની સરખામણીએ ઓક્ટોબરમાં સમાપ્ત થનારી વર્તમાન ખાંડ મોસમનું કુલ ઉત્પાદન ઘટી ૨.૬૧ કરોડ ટન રહેવાની ધારણાં મૂકવામાં આવી છે. ક્ષણિક તથા તામિલનાડુમાં ઠાલવામાં ખાસ પીલાણ મોસમ ચાલી રહી છે. ગયા વર્ષમાં એકની સરખામણીએ ક્ષણિકમાં ઠાલવામાં સાત મિલો કાર્યરત છે. તામિલનાડુમાં ૧૧ની સરખામણીએ ૮ મિલો ઠાલવામાં કાર્યરત છે.

દેશમાં ખાંડના સૌથી મોટા ઉત્પાદક રાજ્ય ઉત્તર પ્રદેશમાં જુલાઈ સુધીમાં ઉત્પાદન ૯૨.૭૦ લાખ ટન રહ્યું હતું જે ગયા વર્ષના આ ગાળામાં ૧.૦૩ કરોડ ટન રહ્યું હતું. મહારાષ્ટ્રમાં પણ ઉત્પાદન ૧.૧૦ કરોડ ટન પરથી ઘટી ૮૦.૯૦ લાખ ટન રહ્યું છે. અન્ય મુખ્ય ઉત્પાદક રાજ્ય ક્ષણિકમાં ઉત્પાદન ૫૧.૬૦ લાખ ટનની સરખામણીએ ૪૦.૬૦ લાખ ટન ઊતર્યું હોવાનું પણ ફેડરેશનના ડેટા જણાવે છે.

શેરડીની ઉપલબ્ધતામાં

ઘટાડાને કારણે સાકરના ઉત્પાદન પર અસર પડી છે. આ ઉપરાંત ઈથેનોલના ઉત્પાદન તરફ વધુ ખાંડ વળવાને કારણે પણ ઉત્પાદનમાં ઘટ જોવા મળી છે. આગળ જતા ૨૦૨૫-૨૬ની ખાંડ મોસમમાં ઉત્પાદન આંક ૩.૫૦ કરોડ ટન રહેવા અંદાજવામાં આવ્યો છે. ચોમાસાની સાનુકૂળ સ્થિતિ, મહારાષ્ટ્ર તથા ક્ષણિકમાં શેરડીના વાવેતરમાં વધારો તથા સરકાર દ્વારા વળતરદાયી ભાવમાં સમયસર વૃદ્ધિને કારણે ખાંડ ઉત્પાદન ઊંચુ જોવા મળશે એમ ફેડરેશનના સુત્રોએ જણાવ્યું હતું.

આરોગ્ય સંભાળ પ્રત્યે જાગૃક્તાને કારણે ખાંડનો વપરાશ ઘટી રહ્યો હોવાનું ધ્યાનમાં રાખી ઈથેનોલના પ્રાપ્તિ ભાવમાં સુધારા તથા ખાંડની લઘુત્તમ વેચાણ કિંમત વધારવા તથા વધારાના સ્ટોકના નિકાલ માટે નિકાસ કરવો વધારી આપવા ફેડરેશને સરકારને વિનંતી કરી છે. ખાંડ મિલોને ટકાવી રાખવા આ પગલાં જરૂરી હોવાનો પણ દાવો કરવામાં આવ્યો છે. ખાંડ વર્ષ ૨૦૨૬માં ઈથેનોલ તરફ ફાળવણીમાં વધારો થવાની અપેક્ષા છે, આમ છતાં, ખાંડનો કલોલિંગ સ્ટોક સાનુકૂળ સ્તરે રહેશે.

ભારત પર અમેરિકાની ૨૫ ટકા ટેરિફથી હીરા-ઝવેરાતની નિકાસને મોટો ફટકો પડશે



મુંબઈ : અમેરિકા પ્રમુખ ડોનાલ્ડ ટ્રમ્પે આખરે ભારત પર ખફા થઈને ભારતીય ગુડ્સની અમેરિકામાં થતી આયાતો પર ૨૫ ટકા ટેરિફ અને નોન-ટેરિફ બેરિઅર્સને લઈ રશીયા પાસેથી ઓઈલ અને શસ્ત્રોની આયાતની સજા તરીકે પેનલ્ટી ફટકારવાનું જાહેર કરતાં દેશના વેપાર-ઉદ્યોગ જગતને મોટો આંચકો લાગ્યો છે. ટ્રમ્પ ટેરિફથી ભારતની સૌથી વધુ થતી નિકાસો પૈકી જેમ્સ એન્ડ જવેલરી ઉદ્યોગને મોટો ફટકો પડવાના અંધાણ છે. ૨૫ ટકા ટેરિફ અને પેનલ્ટી મળીને ટેરિફનો આંક ૩૦થી ૩૨ ટકાથી વધુ વધવાના નિષ્ણાતોના અનુમાન વચ્ચે ભારતની ૩૨ અબજ ડોલરની રત્નો અને ઝવેરાત નિકાસને રૂંધાવાનું જોખમ ઊભું થયું છે. નવા ટેરિફ સાથે, કટ અને પોલિશડ હીરા જેવા ઉત્પાદનો, જે અગાઉ કોઈ ડ્યુટીનો ભાગ બનતા નહોતા, તેના માટે હવે ૨૫ ટકા ટેરિફ લાગુ પડશે. સોના અને પ્લેટિનમ જવેલરી પર ૩૦થી ૩૨ ટકા ડ્યુટી લાગશે, જ્યારે ચાંદીના દાગીના પર ૩૮થી ૩૯ ટકા જેટલી ટેરિફ લાગી શકે છે. લેબરોન હીરા અને ઈમિટેશન જવેલરી જેવી અન્ય વસ્તુઓ પર પણ નોંધપાત્ર વધારો થશે, જે ૩૬થી ૩૮ ટકા સુધી પહોંચી શકે છે. અલબત્ત હજુ ૨૫ ટકા ટેરિફ અને પેનલ્ટી વિશે વેપાર-ઉદ્યોગ જગત સ્પષ્ટતાની રાહ જોઈ રહ્યો છે. ઉદ્યોગના નિષ્ણાતોનું કહેવું છે કે, અમેરિકાના રાષ્ટ્રપતિ ડોનાલ્ડ ટ્રમ્પ દ્વારા રત્નો અને ઝવેરાત પર ૨૫ ટકા ટેરિફ લાદવાથી ઉદ્યોગમાં વિક્ષેપ પડશે, કારણ કે અમેરિકા ભારત માટે મુખ્ય નિકાસ સ્થળોમાં એક છે.

મહિલાઓ-વૃદ્ધો ત્રણ માળ ચડવા મજબૂર: ગીતામંદિર આરોગ્ય ભવનમાં હાઉસિંગ એસ્ટેટ સેલની ઓફિસમાં લિફ્ટ બંધ, રોજના ૩૦૦થી વધુ લોકોને હાલાકી



શહેરના ગીતામંદિર વિસ્તારમાં આરોગ્ય ભવન ખાતે આવેલી હાઉસિંગ એસ્ટેટ સેલ ઓફિસની બિલ્ડિંગમાં લિફ્ટ બંધ છે. બંધ હોવાના કારણે ઓફિસમાં આવતા લોકોને ત્રણ માળ ચડીને જવું પડે છે. મ્યુનિસિપલ કોર્પોરેશનની માલિકીની બિલ્ડિંગમાં લિફ્ટની સુવિધા હોય છે, પરંતુ લિફ્ટનું યોગ્ય સમયે મેન્ટેનન્સ થતું નથી જેના કારણે લોકોને હાલાકી પડે છે. આ ઓફિસમાં મહિલાઓ અને વૃદ્ધો પણ આવે છે, ત્યારે લિફ્ટ બંધ હોવાના કારણે થઈને લોકોને ત્રણ માળ સુધી સીડી ચડીને જવાનો વારો આવ્યો છે.

લોકોને ઘરનું ઘર મળી રહે તેના માટે મુખ્યમંત્રી અને પ્રધાનમંત્રી આવાસ યોજના અંતર્ગત લાભાર્થીઓને ડ્રો કરીને મકાન ફાળવવામાં

આવે છે. જો મકાન ન લાગે તો મ્યુનિસિપલ કોર્પોરેશનના હાઉસિંગ એસ્ટેટ સેલ દ્વારા ચેકની રકમ પાછી આપવામાં આવે છે. શહેરના ગીતામંદિર વિસ્તારમાં આવેલા આરોગ્ય ભવનમાં હાઉસિંગ એસ્ટેટ સેલની ઓફિસ આવેલી છે, જ્યાં અત્યારે જે નાગરિકોને ડ્રો થયો હોય તેમાં મકાન નથી લાગ્યું તો તેવા લોકોને બેંક એકાઉન્ટમાં ફૂલ હોય તો તેમના ખાતામાં પૈસા ન જમા થયા હોય તેવા લોકોને ચેક મારફતે પૈસા પરત આપવામાં આવી રહ્યા છે. જોકે આરોગ્ય ભવનના હાઉસિંગ એસ્ટેટ સેલની ઓફિસની બિલ્ડિંગમાં લિફ્ટ બંધ છે.

હાઉસિંગ એસ્ટેટ સેલની ઓફિસે આવેલા મેડુલ પરમાર નામના વ્યક્તિએ જણાવ્યું હતું કે, યુવાનોને ખાસ તકલીફ ન પડે, પરંતુ જે

મહિલાઓ અને વૃદ્ધો આ ઓફિસમાં આવે છે તેઓને ખૂબ જ હાલાકીનો સામનો કરવો પડી રહ્યો છે. તેમને ધીમે ધીમે ઉપર જવું પડે છે અને ખૂબ મોટી લાઈન પણ છે, જેના કારણે લોકોને તકલીફ પડે છે. કેટલીક મહિલાઓ બાળકો સાથે આવે છે તો ખાસ કરીને વૃદ્ધો પણ આવ્યા છે, તેમને વધારે તકલીફ પડી રહી છે.

દરરોજના ૩૦૦થી વધારે લોકો ચેક લેવા માટે આવે છે, પરંતુ તમામ લોકો અને ત્રણ માળ સીડી ચડીને જવું પડી રહ્યું છે. અનેક વૃદ્ધો પણ આ ચેક લેવા માટે ઓફિસે આવતા હોય છે, ત્યારે લિફ્ટનું બટન દબાવે છે પરંતુ લિફ્ટ બંધ હોવાથી તેઓને ફરજિયાત ત્રણ માળ ચડવા પડે છે. ત્યાં ટોકન સિસ્ટમ પણ રાખવામાં આવી છે,

પરંતુ ટોકન આપનાર સિક્યુરિટી ગાર્ડ પણ આડો હોય છે, એટલે લોકો સીધા ઉપર જતા રહે છે. પછી ઉપર જઈને ખબર પડે છે કે લાંબી લાઈન લાગેલી છે અને ટોકન લેવું પડે છે અને તે માટે થઈને તેઓને ફરી નીચે આવવું પડે છે. ટોકન લઈને પાછા ઉપર જવું પડે છે. લિફ્ટ બંધ હોવાના કારણે થઈને રોજના આવનારા લોકોને મારે હાલાકીનો સામનો કરવો પડી રહ્યો છે. ખુદ હાઉસિંગ એસ્ટેટ સેલના અધિકારીઓ અને કર્મચારીઓ જેઓ આ ઓફિસમાં નોકરી કરે છે તેઓને પણ ત્રણ માળ ચડીને ઉપર જવું પડે છે, છતાં પણ આ બાબતે કોઈ ધ્યાન આપવામાં આવ્યું નથી. ફરીથી ચાલુ કરવામાં આવે તેવી લોકો દ્વારા માંગ કરવામાં આવી છે.

મત્સ્યોદ્યોગ મંત્રી શ્રી રાઘવજી પટેલના અધ્યક્ષ સ્થાને મત્સ્યોદ્યોગ પ્રભાગની ઉચ્ચસ્તરીય સમીક્ષા બેઠક યોજાઈ

ગાંધીનગર ખાતે મત્સ્યોદ્યોગ મંત્રી શ્રી રાઘવજી પટેલની અધ્યક્ષતા હેઠળ મત્સ્યોદ્યોગ પ્રભાગની ઉચ્ચ સ્તરીય સમીક્ષા બેઠક યોજાઈ હતી. રાજ્યમાં આગામી તા. ૧૫મી ઓગસ્ટથી શરુ થઈ રહેલી માછીમારીની નવી સીઝનને ધ્યાને લઈને માછીમારોને કોઈપણ પ્રકારની તકલીફ ન પડે તેવા શુભ આશય સાથે મંત્રી શ્રી રાઘવજી પટેલે આ બેઠકમાં વિવિધ મુદ્દે ગહન ચર્ચા અને યોજનાકીય પ્રગતિની સમીક્ષા કરી હતી. જેમાં મત્સ્યોદ્યોગ વિભાગના સચિવ શ્રી સંદીપકુમાર અને મત્સ્યોદ્યોગ કમિશનર શ્રી વિજય ખરાડી



સહિત વિભાગના ઉચ્ચ અધિકારીશ્રીઓ ઉપસ્થિત રહ્યા હતા.

આ બેઠકમાં માછીમારી બોટમાં મરીન ડીઝલ ઓઈલનો

આપવાની કામગીરીની સમીક્ષા કરતા મંત્રીશ્રીએ જણાવ્યું હતું કે, ચાલુ વર્ષે રાજ્યનો કોઈપણ માછીમાર ડીઝલની સબસીડીથી વંચિત ન રહે તે આપણો મુખ્ય નિર્ધાર હોવો જોઈએ. આ વર્ષે હજુ પણ જે લાભાર્થીઓને ડીઝલ સબસીડી ચૂકવવાની બાકી હોય તેમને સત્વરે ચૂકવણા કરવા મંત્રીશ્રીએ સંબંધિત અધિકારીશ્રીઓને આદેશ કર્યો હતો.

બેઠક દરમિયાન મંત્રી શ્રી પટેલે મત્સ્યોદ્યોગ પ્રભાગ હસ્તક મંજૂર થયેલી નવી યોજનાના અમીકરણની કામગીરી તેમજ ચાલુ યોજનાની પ્રગતિની સઘન

સમીક્ષા કરી હતી. આ સંદર્ભે તેમણે કહ્યું હતું કે, મત્સ્યોદ્યોગ પ્રભાગની દરેક યોજનાને તેના સ્વચ્છરેશન પોઈન્ટ સુધી પહોંચાડવી એ આપની સૌની નૈતિક જવાબદારી છે. મત્સ્યોદ્યોગ સંબંધિત દરેક યોજનાથી માછીમારો અવગત થાય અને તેનો મહત્તમ લાભ મેળવી શકે તે માટે વિવિધ માધ્યમોથી યોજનાઓનો વ્યાપક પ્રચાર-પ્રસાર કરવા મંત્રીશ્રીએ સૂચન કર્યું હતું. આ સંદર્ભે તેમણે, જ્યાં માછીમારોની વસ્તી વધારે હોય તેવા વિસ્તારોમાં વિશેષ ઝુંબેશના ભાગરૂપે કેમ્પનું આયોજન કરવા પણ સૂચન કર્યું હતું.

લોકસાહિત્યકાર મીરા આહિર સાથે રાજકોટ સિવિલ હોસ્પિટલમાં ગેરવર્તન મામલે કાર્યવાહી

રાજકોટ સિવિલ હોસ્પિટલમાં લોકસાહિત્યકાર મીરા આહિરે તેમના ભાઈને સારવાર માટે હોસ્પિટલના ઈમરજન્સી વિભાગમાં લઈ ગયા હતા. જેમાં આશરે ૪૫ મિનિટ સુધી તેમનો કેસ ન નોંધાતા ત્યાં હાજર નર્સ સહિતના સ્ટાફને વાત કરતાં તેમની સાથે ગેર વર્તન થયું હોવાનું વીડીયો સોશિયલ મીડિયામાં વાઈરલ થયો હતો. સમગ્ર મામલે રાજકોટ હોસ્પિટલ તંત્ર અને તેના સ્ટાફ સામે ગંભીર આક્ષેપ બાદ હોસ્પિટલના સ્ટાફ અને કર્મચારીઓ સામે એક્શન લેવામાં આવ્યા છે. જેમાં સિવિલ હોસ્પિટલના ૪ કર્મચારી અને



સિક્યુરિટી ગાર્ડને સસ્પેન્ડ કરાયાં છે.

ગેરવર્તન મામલે મીરા આહિરના જણાવ્યા અનુસાર, રાજકોટ સિવિલ હોસ્પિટલમાં તેમના ભાઈને ઈમરજન્સી વિભાગમાં સારવાર માટે લઈ ગયા હતા. જ્યાં ઈમરજન્સી

વિભાગમાં ફરજ પરના ડોક્ટર અને સ્ટાફ તેમની સાથે ગેરવર્તન કર્યું અને અભદ્ર ભાષાનો ઉપયોગ કર્યો હોવાનો આક્ષેપ પણ તેમણે કર્યો હતો. સમગ્ર ઘટનાનો વીડીયો પણ સોશિયલ મીડિયામાં વાઈરલ થયો હતો.

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOGSS No. 181

વિષય "પવિત્ર શ્રાવણ માસ"

શીર્ષક: "મહિમા શ્રાવણી પર્વનો"

પ્રકાર: પદ્ય શબ્દો: ૧૨૩

શ્રાવણ માસ અતિ પુણ્યકારી,
આદિદેવ શિવશંકર, ભોળા ભંડારી

એકમ તિથિમાં શ્રાવણ માસે
પ્રારંભ થાય મહાદેવના દર્શન પ્રવાસે

બીજ, તીજ બોળયોથનાં વ્રતની કહાણી
નાગપંચમીમાં પૂજ્યાં અનેક નાગ નાગણી

રાંધણ છઠ્ઠે રાંધી વિધ વિધ, ટાઢી રસોઈની તૈયારી
શીતળા સાતમે પૂજ્યા માંતાજી કરી પૂજા ચૂલો ઠારી

આઠમની રાત આખી, ઉજાગરે વિતાવી
ભક્તિરસમાં કૃષ્ણજન્મ મહોત્સવ ઉજવી

પુત્રદા એકાદશી વિશેષ મહા પુણ્યકારી
વ્રત કથાથી થાય સંતાન સુખની કામના પુરી

રક્ષાબંધન ભાઈ બહેન ના સંબંધોની ઉજાણી
ભેગા મળીને કરે, સહ પરિવાર તહેવારોની ઉજવણી

એકમ થી અમાસ સુધી કાવડિયા કરે શિવજી ને પ્રસન્ન
કોઈ કરે મંત્ર જાપ આરાધના, કોઈ કરે પરિત્યાગ અન્ન

મહાદેવના દર્શન માત્રથી ભવોભવના ભાંગે છે કષ્ટ
પૂજા જળાભિષેક, પંચામૃતથી રીઝે શિવભેરવ અષ્ટ

"કૌસુમી" થઈ લીન પ્રભુ ભક્તિમાં ભળે, રહે આત્મા સજીવ
કળિયુગ અંત સુધીમાં ત્યારે મળે શિવ સાથે મારો જીવ ...

સુરમી બધેકા કૌસુમી -મુંબઈ
NOG SS No.: 177

વિષય: શ્રાવણ માસ

શીર્ષક: શ્રાવણ માસ

પ્રકાર: પદ્ય. શબ્દો : ૪૪

આવ્યો રૂડો શ્રાવણ માસ,
દરેક માસમાં સહુથી ખાસ.

ભોળાનાથની ભક્તિમાં તર,
અંતરમાં શ્રદ્ધાનો થયો વાસ.

છઠ, સાતમ જોડે જન્માષ્ટમી,
જાણે રમે કાનુડો ગોકુલીયે રાસ.

રક્ષાબંધન નો મીઠડો દિવસ,
રાખે ભાઈ બહેનને સદા આસપાસ.

રાખજો હાથ મસ્તક પર મહાદેવ,
કરજો જીવનના કષ્ટ સહુ નાશ.

લેખક : નેહા મયુર "રાધા"
અમદાવાદ

NOG SS NO- 334

વિષય:-પવિત્ર શ્રાવણ માસ

શીર્ષક:- શ્રાવણનો મહિમા

પ્રકાર:- પદ્ય

શબ્દો :- ૧૬૨

આવ્યો રે આવ્યો રે શ્રાવણ માસનો પવિત્ર અવસર આવ્યો રે;
સાથે તહેવારોની રુડી મોસમ મજાની સંગે લઈને આવ્યો રે...!
આવ્યો રે આવ્યો રે શ્રાવણ.....

નાગદેવતાનું પૂજન કરતાં ભક્તો હોશથી ઉજવે 'નાગપંચમી' રે;
દયાહરણ કરી કષ્ટ દૂર કરવાં સુખે ભાજી બિચડી આરોગી રે...!
આવ્યો રે આવ્યો રે શ્રાવણ.....

રાંધણ છઠ્ઠે મનગમતાં ભોજન પકવાન બનાવી અગ્નિ ઠારે રે;
સીતળામાતાની પૂજા અર્ચના કરી ઠંડું અન્ન પ્રસાદી લેતાં રે...!
આવ્યો રે આવ્યો રે શ્રાવણ.....

નોળીનેમે નોળિયો થાપી નોળિયાજીનું પૂજન અર્ચન કરતાં રે ;
ભાવ ધરીને નીજનાં સંતાનોની મંગળકામનાં મનમાં ભરતાં રે...!
આવ્યો રે આવ્યો રે શ્રાવણ.....

ભાઈ બેનીનાં પ્રીતનો પ્યારો 'રક્ષાબંધન' પર્વ સઘળે ઉજવાતો રે;
બેની રુડી રાખડીનાં તાંતણે રક્ષાનાં પ્રભુ પાસ આશીર્વાદ માંગે રે...!
આવ્યો રે આવ્યો રે શ્રાવણ.....

ગોકુળ આઠમે કાનુડોએ લીધો જન્મ નંદ જશોદાને આંગણિયે રે;
મધરાતે 'જન્માષ્ટમી' મહોત્સવ ઉજવણીમાં ગાંડાઘેલા લોકો રે...!
આવ્યો રે આવ્યો રે શ્રાવણ.....

હરહર શંભુ શરણે પડી સૌ દુઃખડા દૂર કરવાં મંદિરમાં જાતાં રે;
શ્રાવણ મહિમાગાનની ધૂન જનજનમાં નવી ચેતના પ્રાણ પૂરે રે...!
આવ્યો રે આવ્યો રે શ્રાવણ.....

ડૉ.કાલ્પુની રાઠોડ 'કાગ' નવસારી
NOG.ss No. 213

વિષય :- 'શ્રાવણ માસ'

શીર્ષક :- 'શંકરા શંકરા'

પ્રકાર :- પદ્ય, (શબ્દો :- ૧૨૭)

સમન કરે સમન કરે, દુઃખનું સમન કરે,
કળશ એક જળ ચડે, પ્રસન્ન થાય શંકરા.
શંકરા શંકરા, ત્રિશુલ ધારી શંકરા.

ત્રિદલ ભિલ્વ પત્રથી, મુશ રહે છે શંકરા,
ધનુર પુષ્પ પાવના, તે આસુતોષ શંકરા.
શંકરા શંકરા, પિનાકપાણિ શંકરા.
વિષ ધરે જે કંઠમાં, તે નિલકંઠ શંકરા,
ચિતા ભસ્મ ચોળીને નૃત્ય કરે શંકરા.
શંકરા શંકરા, વિષધારી શંકરા.
રુદ્ર માલા કંઠમાં, જટાજૂટ શંકરા,
ડમ્ ડમ્ ડમરુ નાદ, અલખ નાદ શંકરા.
શંકરા શંકરા, રુદ્રાક્ષ ધારી શંકરા.
નિરંકર નિરંજના, નયન ત્રણ શંકરા,
બ્રહ્મ કરે છે સર્જના, વિસર્જના છે શંકરા.
શંકરા શંકરા, ત્રિનેત્ર ધારી શંકરા.
નમ: શિવાય, શિવાય નમ:, જપે જો કોઈ શંકરા,
મૃત્યુને પરહરે, પ્રસન્ન કરે જો શંકરા,
શંકરા શંકરા પ્રસન્ન ચિત્ત શંકરા.
ભુજંગધરા, ત્રિશુલધરા, શશિધરા છે શંકરા,
વાઘાંબરા, દિગંબરા, ને ગંગધારી શંકરા.
શંકરા શંકરા, ભુજંગ ધારી શંકરા.
(કવિ શ્રી યોગેશભાઈ પંડ્યા 'સ્વજન' જુનાગઢ)
NOGSS NO: 188

વિષય : પવિત્ર શ્રાવણ માસ

શીર્ષક : " દેવોના દેવ મહાદેવ "

પ્રકાર : પદ્ય - શબ્દો : ૭૮

જટાએથી સતત ગંગાધાર વહે છે;
વાસુકિ નાગ જેના ગળામાં રહે છે;

અમરત સઘળું વહેંચી દીધું દેવોમાં,
જે ખૂદ તો કંઠે હરાહળ વિષ ધરે છે;

એક હાથે ત્રિશુળ, એક હાથે ડમરું,
ને અંગે ભભૂત ગળે રુદ્ર માળા પહેરે છે;

દેવ, દાનવ ને માનવ ભજતાં નામ એનું,
મસાણી ભૂતો પણ નિલકંઠને ચહે છે;

કોઈ કહે છે શિવ શંકર ભોળાનાથ,
તો, કોઈ દેવોના દેવ મહાદેવ કહે છે;

શ્રાવણ માસે જપે સાંબ સદાશિવ "વ્યોમ"
કાળ, દુઃખ, દારિદ્ર્ય, કષ્ટ ને રોગ હરે છે;

વિનોદ મો. સોલંકી "વ્યોમ"
જેટકો (જીઈબી), મુ. રાપર
NOG SS NO. 215.

વિષય : " શ્રાવણ માસ "

શીર્ષક : " ભાવ, ભક્તિનો શ્રાવણ માસ "

પ્રકાર :- પદ્ય શબ્દો:- ૭૧.

ભાવ અને ભક્તિનો માસ તે શ્રાવણ માસ,
શિવ અને શક્તિનો માસ તે શ્રાવણ માસ.

ભજો ભોળાનાથને તો દુઃખ તમારાં ટળશે,
શ્રાવણે શિવ ભક્તિથી, મનોકામના ફળશે,

મોક્ષ અને મુક્તિનો માસ તે શ્રાવણ માસ,
ભાવ અને ભક્તિનો માસ તે શ્રાવણ માસ,

દારિકાના મહાનાયકને જગ આપું પૂજે છે,
દર્શન કરતા જગદીશના ઘાવ બધા રૂજે છે,

કૃષ્ણ જન્માષ્ટમીનો માસ તે શ્રાવણ માસ,
ભાવ અને ભક્તિનો માસ તે શ્રાવણ માસ.

શ્યામ ગોયાણી 'શ્યામ'

શિવેન્દ્રનગર (હાલ સુરત)
N.O.G. SS 338

વિષય: પવિત્ર શ્રાવણ માસ

શીર્ષક : - મહાદેવનો મહિનો

પ્રકાર : -પદ્ય -શબ્દ સં. - ૮૨

આવ્યો શ્રાવણ આવ્યો શ્રાવણ,
મહાદેવનો મહિનો પાવન.

ભક્તોનો એ છે મનભાવન ;
ભાવિકોની ભક્તિનું કારણ .

શિવપૂજાનો ઉત્સવ પાવન ;
ઉજવાયે જો આવે શ્રાવણ.

શ્યામ વાદળ ની આવન -જાવન
ધરતી પર દ્રશ્યો અતિ સુહાવન.

રહી શકે નહિ કોઈ કોરાં
ધીમાં ધીમાં વરસે ફોરાં.

સૃષ્ટિ બની ગઈ મનભુભાવન ;
તરબતર કરતો આવ્યો શ્રાવણ.

ઋતુ જામી ગઈ છે મનભાવન,
હરિયાળી પૃથ્વી કરતી કામણ.

જગતને મળ્યું મુશીનું કારણ;
આવ્યો શ્રાવણ આવ્યો શ્રાવણ.

તમ ધરાને મળ્યું સાન્ન્યવન;
- સરવડાં સાથે આવ્યો શ્રાવણ

- વદ આઠમના જન્મ્યો'તો કહાન
- લઈને આવ્યો એ દિવસ મહાન.

- ઉત્સવ -ઉમંગ લઈને આવ્યો શ્રાવણ,
- મેઘધનુ રંગ લાવ્યો શ્રાવણ.

- રંગરંગીલો શ્રાવણ આવ્યો સૌનો
ગમતીલો આવ્યો શ્રાવણ

નિહારિકા અંજારિયા નેહા
NOG SS NO: 202

વિષય: "શ્રાવણ માસ"

શીર્ષક: "શ્રાવણ માસ આવ્યો"

પ્રકાર: પદ્ય. શબ્દો: ૪૪

જુઓ શ્રાવણ માસ આવ્યો,
શિવ-શંકરની ભક્તિ લાવ્યો.

રીઝવીએ આપણે ભોળાનાથ,
કરી વ્રત, તપ અને ઉપવાસ.

ભજીએ ચાલો ભોળા શંકર,
મારીએ કોઈને પણ ના કંકર.

ભક્તિ કરીએ શિવ-શંકરની,
ઉપાસના કરીએ ભોળાનાથની.

કરીએ ઈશીએ આપણે અન્નના ઉપવાસ,
કરીએ સાથે ચાલો દુર્વિચારોનાં ઉપવાસ.

ચિરાગ.એચ.શર્મા(ચિરંજીવ).કઠલાલ.જી: ખેડા.

ફેફસાના કેન્સરની સારવાર માટે ગુજરાત બન્યું રાષ્ટ્રીય કેન્દ્ર, ૫ વર્ષમાં ૪,૩૯૭ દર્દીઓને મળ્યું જીવનદાન

ગાંધીનગર, ૩૧ જુલાઈ: વડાપ્રધાન શ્રી નરેન્દ્ર મોદીના 'સ્વસ્થ ભારત-સમૃદ્ધ ભારત'ના વિઝન હેઠળ ગુજરાત આરોગ્ય ક્ષેત્રે નવી ગાથા લખી રહ્યું છે. મુખ્યમંત્રી શ્રી ભૂપેન્દ્ર પટેલના નેતૃત્વમાં ગુજરાત સરકાર આરોગ્ય સેવાઓને મજબૂત બનાવવા માટે પ્રતિબદ્ધ છે. અમદાવાદ સ્થિત ધ ગુજરાત કેન્સર એન્ડ રિસર્ચ ઇન્સ્ટિટ્યૂટ (ઈઆઈ) રાજ્યની આ પ્રતિબદ્ધતાનું કેન્દ્ર બન્યું છે, જ્યાં છેલ્લા ૫ વર્ષમાં ફેફસાનું કેન્સર ધરાવતા હજારો દર્દીઓને અત્યાધુનિક સારવાર મળી છે. ગુજરાતની સ્વાસ્થ્ય સેવાઓમાં નવીનતા અને સશક્ત પહેલો માત્ર રાજ્યને જ નહીં, પરંતુ સમગ્ર દેશને એક મજબૂત અને સ્વસ્થ સમાજ તરફ લઈ જશે. કેન્સરની

સારવાર માટે ગુજરાત પર દર્દીઓનો વિશ્વાસ વધ્યો. ગુજરાત સરકારનું લક્ષ્ય રાજ્યને વૈશ્વિક સ્તરે મેડિકલ સર્વિસિઝ માટેનું શ્રેષ્ઠ કેન્દ્ર બનાવવાનું છે. મુખ્યમંત્રી શ્રી ભૂપેન્દ્ર પટેલના નેતૃત્વ અને રાજ્યની આરોગ્ય નીતિઓના અસરકારક અમલીકરણના પરિણામે, છેલ્લા પાંચ વર્ષમાં ફેફસાના કેન્સરની સારવાર માટે દર્દીઓ ગુજરાતને પ્રાથમિકતા આપી રહ્યા છે. ૨૦૨૦થી ૨૦૨૪ દરમિયાન અમદાવાદ સ્થિત ગુજરાત કેન્સર એન્ડ રિસર્ચ ઇન્સ્ટિટ્યૂટ (ઈઆઈ) ખાતે કુલ ૪,૩૯૭ ફેફસાના કેન્સરના દર્દીઓની સારવાર કરવામાં આવી હતી. જેમાં ૩,૫૯૭ પુરુષો, ૭૯૯ મહિલાઓ અને ૧ બાળકનો સમાવેશ થાય છે.

વર્ષવાર આંકડાઓની વાત કરીએ તો રાજ્યમાં ૨૦૨૦માં ૭૦૦, ૨૦૨૧માં ૮૧૩, ૨૦૨૨માં ૮૬૫, ૨૦૨૩માં ૯૩૩ અને વર્ષ ૨૦૨૪માં સૌથી વધુ ૧૦૮૬ દર્દીઓએ ફેફસાના કેન્સરની સારવાર લીધી હતી. ગુજરાતમાં ફેફસાના કેન્સરની સારવારને સુલભ બનાવવામાં સ્ત્રેષ્ઠ યોજના સાચી જીવનરેખા સાબિત થઈ છે. છેલ્લા પાંચ વર્ષમાં આ યોજના હેઠળ ગુજરાતના દર્દીઓને અદ્યતન સારવાર ઉપલબ્ધ થવાથી ખાસ કરીને આર્થિક રીતે નબળા વર્ગની મોટી રાહત મળી છે. આ પહેલથી સારવારમાં આવતા નાણાકીય અવરોધો તો ઓછા થયા છે, સાથે સમયસર તબીબી સુવિધા મળવાથી ઘણા લોકોને નવું જીવન મળ્યું છે.

ઉલ્લેખનીય છે કે, દેશના અન્ય રાજ્યોથી આવેલા ૧૪૨૬ ફેફસાના કેન્સરના દર્દીઓને પણ ગુજરાતમાં ઉપલબ્ધ અત્યાધુનિક તબીબી સુવિધાઓને કારણે જીવનદાન મળ્યું છે. આનાથી એ સાબિત થાય છે કે ગુજરાત માત્ર રાજ્યના નાગરિકો માટે જ નહીં, પરંતુ દેશભરના દર્દીઓ માટે એક વિશ્વસનીય મેડિકલ સેન્ટર તરીકે ઊભર્યું છે. વર્લ્ડ લંગ કેન્સર ડે (વિશ્વ ફેફસાના કેન્સર દિવસ) પર ઝઈએ લોકોને ફેફસાના કેન્સરથી બચવા માટે સમયસર તપાસ અને સારવાર માટે સક્રિય પગલાં લેવાની અપીલ કરી છે. સંસ્થાએ ચેતવણી આપી હતી કે જાગૃતિના અભાવે ભારતમાં ૪૦%થી વધુ કેસ સમયસર સામે નથી આવતા, જેના કારણે

સારવારમાં મુશ્કેલી વધી જાય છે. સંસ્થાએ ઉચ્ચ જોખમ ધરાવતા વ્યક્તિઓ, ખાસ કરીને લાંબા સમયથી ધૂમ્રપાન કરનારાઓ અને પ્રદૂષકોના સંપર્કમાં આવતા લોકોને લો-ડોઝ સીટી સ્કેન કરાવવા વિનંતી કરી છે. નિષ્ણાતો માને છે કે, વહેલા નિદાન અને તાત્કાલિક સારવાર આ રોગ સામે સૌથી અસરકારક પગલાં છે. ડિરેક્ટર ડૉ. શશાંક પંડ્યાએ જણાવ્યું હતું કે, 'ફેફસાના કેન્સર સામે સૌથી મોટું શસ્ત્ર જાગૃતિ છે. સમયસર તપાસ, તમાકુનો ત્યાગ અને પ્રારંભિક ચેતવણી સંકેતોની ઓળખ અને ક જિંદગીઓ બચાવી શકે છે. અમે દરેક દર્દીને અત્યાધુનિક નિદાન અને સર્વાંગી સંભાળ પૂરી પાડવા માટે પ્રતિબદ્ધ છીએ. xમજબૂત



સ્વાસ્થ્ય સેવાઓ અને અત્યાધુનિક માળખાગત સુવિધાઓ સાથે ગુજરાત માત્ર દેશનું જ નહીં, પણ સમગ્ર વિશ્વ માટે મેડિકલ ટુરિઝમનું ઊભરતું કેન્દ્ર બન્યું છે. અમદાવાદ સ્થિત

ગુજરાત કેન્સર એન્ડ રિસર્ચ ઇન્સ્ટિટ્યૂટ (ઈઆઈ) આંતરરાષ્ટ્રીય ધોરણે અનુસાર સાયબરનાઈઝ, ટુબીમ લીનિયર એક્સિલરેટર, ટોમોથેરેપી અને રોબોટિક સર્જરી જેવી અદ્યતન

તકનીકો અને નેક્સ્ટ જનરેશન સિક્વેન્સિંગ (દ્રજી), ઈ-સી, જીસી સ્કેન અને ૩ ટેરલા સ્ટ્રી જેવા હાઈ-રિઝોલ્યુશન ઉપકરણોના માધ્યમથી કેન્સરની સારવાર આપી રહી છે.

ગાંધીનગર કલેક્ટરશ્રી મેહુલ કે.દવે દ્વારા તા?.૩૦ જુલાઈના રોજ ગાંધીનગર તાલુકાના ઈસનપુર મોટા ખાતે મુલાકાત કરવામાં આવી



વડાપ્રધાનશ્રી નરેન્દ્રભાઈ મોદી સૌનો સાથ, સૌનો વિકાસ, સૌનો વિશ્વાસ અને સૌનો પ્રયાસના મૂળ મંત્ર સાથે જનસેવા અને જન સુખાકારીની નેમ સાથે કામગીરી કરી રહ્યા છે. તેમની સાથે કદમ મિલાવતા આજ નેમ સાથે કેન્દ્રીય ગૃહ મંત્રી શ્રી અમિતભાઈ શાહ, ગુજરાતના મુખ્યમંત્રી શ્રી ભૂપેન્દ્રભાઈ પટેલ તથા ગૃહરાજ્યમંત્રી શ્રી હર્ષ સંઘવી પણ જનસેવા માં કાર્યરત છે, ત્યારે જન સુખાકારી માટે જનભાગીદારી એક મહત્વપૂર્ણ ભૂમિકા ભજવે છે. જનતા વચ્ચે જઈ જનતાના પ્રશ્નો જાણવા, તેમની વચ્ચે નિપાલસ અને તટસ્થ રહીને તેમની મુંઝવણો દુર

કરવી જરૂરી છે. ત્યારે આજ કાર્યમાં પોતાનું સંપૂર્ણ યોગદાન આપતા કલેક્ટરશ્રી ગાંધીનગર મેહુલ કે.દવે દ્વારા નાગરિકો વચ્ચે જઈ તેમની મુંઝવણો તેમના પ્રશ્નો રૂબરૂ સાંભળી વહેલામાં વહેલી તકે તેનું નિરાકરણ થાય તેવા પ્રયત્નો કરવામાં આવે છે. ઉપરાંત અંતરિયાળ ગામોમાં સરકારી સુવિધાઓ જેવીકે આરોગ્ય કેન્દ્ર, આંગણવાડી કેન્દ્ર, પ્રાથમિક શાળા, ગ્રામ પંચાયત વગેરેની રૂબરૂ મુલાકાત કરી ગ્રામજનોને મળતી સુવિધા બરાબર છે કે કેમ તે પણ સુનિશ્ચિત કરવામાં આવે છે.

ગાંધીનગર કલેક્ટરશ્રી મેહુલ કે.દવે દ્વારા તા?.૩૦ જુલાઈના રોજ

ગાંધીનગર તાલુકાના ઈસનપુર મોટા ખાતે મુલાકાત કરવામાં આવી હતી. જ્યાં કલેક્ટરશ્રી દ્વારા પ્રાથમિક શાળા તથા ગ્રામ પંચાયતની મુલાકાત લઈ ગ્રામજનોની સુવિધા તથા બાળકોને શાળામાં મળતી સુવિધાઓની સમીક્ષા કરવામાં આવી હતી. કલેક્ટર શ્રીએ આ મુલાકાત અંતર્ગત જણાવ્યું હતું કે, આજના બાળકો આવતીકાલના વિકસિત ભારતના સશક્ત અને સક્ષમ નાગરિક બને તે માટે તેમને યોગ્ય ભણતર મળે તે આવશ્યક છે, જો આજના બાળકોને યોગ્ય કેળવણી મળશે તો તેઓ વિકસિત ભારતનો મજબૂત પાયો બની શકશે?.

તથા ગ્રામ પંચાયત દફતર તપાસણી કરતા કલેક્ટર શ્રી એ પંચાયતના સભ્યો તથા કર્મચારીઓને ગ્રામજનોની સેવામાં કટિબદ્ધ રહેવા તથા સરકારી યોજનાઓનો લાભ ગામના દરેક જરૂરતમંદ ઘર સુધી પહોંચાડવા અનુરોધ કર્યો હતો. આ મુલાકાત અંતર્ગત એ.સી.એસ રેવન્યુ શ્રી જયંતિ રવિના માર્ગદર્શન હેઠળ ચાલુ રી સર્વે પ્રમોલગેશન બાદ ક્ષતિ સુધારણા માટે રૂઝીઠી કાર્યવાહી અંતર્ગત જિલ્લા કલેક્ટરશ્રી દ્વારા મુલાકાત કરી લોકોના પ્રશ્નો સાંભળ્યા પછી કામગીરી સંબંધે જરૂરી સૂચન કરવામાં આવ્યા હતાં.

ધાનેરામાં હનુમાનજીની પ્રાણ પ્રતિષ્ઠા પ્રસંગે ભવ્ય શોભાયાત્રા નિકળી

ધાનેરાની અંબીકાનગર સોસાયટીમાં શ્રી સરીયાદેવી મંદિરની બાજુમાં શ્રી ભિડભંજન હનુમાનજીનું મંદિર બનાવવામાં આવેલ, જેમાં શ્રી શ્રી ભિડભંજન હનુમાનજીની પ્રાણ પ્રતિષ્ઠા નિમિત્તે ગુરુવારે વહેલી સવારથી ગગનભેદી મંત્રોચાર સાથે સાસ્ત્રોક્ત વિધી સરૂ કરવામાં આવી હતી. અને બપોરે નિજ મંદિરથી ભવ્ય શોભાયાત્રા નિકળી હતી. જેમાં કળશ સાથે બહેનો પણ જોડાઈ હતી, આ શોભાયાત્રાને ઠેર ઠેર હુલોથી સ્વાગત પણ કરવામાં આવ્યું હતું, તો ક્યાંક સરખતની પણ વ્યવસ્થા કરવામાં આવી હતી. ધાનેરાની મુખ્ય સોસાયટીઓમાં ફરીને નિજ મંદિર ખાતે



પહાંચી હતી. જેમાં અંબીકાનગર સોસાયટી, સિવાજી પાર્ક સોસાયટી, નવગ્રહ સોસાયટી તેમજ નંદહરી સોસાયટીના લોકોની

સાથે સાથે અન્ય લોકો પણ મોટી સંખ્યામાં આ સોભાયાત્રામાં જોડાયા હતા. આ અંગે વિષ્ણુભાઈ ત્રિવેદીએ જણાવેલ કે ગુરુવારે

સોભાયાત્રા પછી રાત્રે ભજન સંધ્યાનો કાર્યક્રમ રાખવામાં આવેલ છે. અને શુક્રવારે શ્રી ભિડભંજન હનુમાનજીની પ્રાણ પ્રતિષ્ઠા કરવામાં આવનાર છે.

ગાંધીનગરના ૬૧મા સ્થાપના દિવસની ભવ્ય ઉજવણી અને "શહેરી વિકાસ વર્ષ ૨૦૨૫-૨૬"નો શુભારંભ

ગાંધીનગર મહાનગરપાલિકા અત્યંત ગૌરવ સાથે જણાવે છે કે, ગુજરાતના પાટનગર અને ગ્રીન સિટી એવા ગાંધીનગરના ૬૧મા સ્થાપના દિવસ નિમિત્તે, તારીખ ૨ ઓગસ્ટ, ૨૦૨૫ના રોજ એક ભવ્ય સમારોહનું આયોજન કરવામાં આવ્યું છે. આ ઐતિહાસિક દિવસની ઉજવણી બેવડા અવસર સમાન છે, કારણ કે આ જ દિવસે ગુજરાત સરકાર દ્વારા ઘોષિત "શહેરી વિકાસ વર્ષ ૨૦૨૫-૨૬"નો મહાનગર કક્ષાનો શુભારંભ પણ કરવામાં આવશે. આ ગરિમામય સમારોહમાં ગુજરાતના પ્રજાવત્સલ અને યશસ્વી મુખ્યમંત્રી શ્રી ભૂપેન્દ્રભાઈ પટેલ

મંત્રી શ્રી અમિતભાઈ શાહના માર્ગદર્શન હેઠળ, ગાંધીનગર શહેર "ડબલ એન્જિન સરકાર"ની તાકાતનું ઉત્તમ ઉદાહરણ બની રહ્યું છે. છેલ્લા એક દાયકામાં શહેરે વિકાસના નવા માપદંડો સ્થાપિત કર્યા છે: ★ આર્થિક ગતિ: વર્ષ ૨૦૧૨-૧૩માં ₹૭.૪૭ કરોડના બજેટથી શરૂ થયેલી સફર આજે વર્ષ ૨૦૨૫-૨૬માં ₹૧૭૧૮ કરોડના વિરાટ બજેટ સુધી પહોંચી છે, જે શહેરના વિકાસ પ્રત્યેની પ્રતિબદ્ધતા દર્શાવે છે. ★ માળખાકીય સુવિધાઓ: ૮૦૦ કિ.મી.થી વધુના રસ્તાઓનું નિર્માણ, "સ્વર્ણિમ જ્યંતિ મુખ્યમંત્રી શહેરી વિકાસ યોજના" હેઠળ રાંધેજા જેવા નવા વિસ્તારોમાં ૧૫.૫૩ કરોડના ખર્ચે પાણીની લાઈનોનું નેટવર્ક, ૭૦૦ કિ.મી.થી વધુની ગટર લાઈનો અને ૮,૮૫૦થી વધુ સોલાર સ્ટ્રીટલાઈટ્સ સાથે ગાંધીનગર સ્માર્ટ અને સસ્ટેનેબલ શહેર તરીકે ઉભરી રહ્યું છે. ★ જીવનની ગુણવત્તા: પ્રધાનમંત્રીશ્રીના "અમૃત સરોવર" મિશન અંતર્ગત ₹૮.૬૭ કરોડના ખર્ચે રાંધેજા તળાવનું નવીનીકરણ, આંતરરાષ્ટ્રીય કક્ષાના ક્રિકેટ સ્ટેડિયમનું આયોજન અને ૮૦થી વધુ બગીચાઓનું નિર્માણ નાગરિકોના જીવનને વધુ સુવિધાજનક અને સ્વસ્થ બનાવી રહ્યું છે.

દાળભાત

મોઢામાં પાણી આવી ગયું ને ? ગુજરાતી હો અને દાળ ભાત ન ભાવે એ મારા માનવામાં આવતું નથી. દાળ એટલે તુવેરની બીજી કોઈ પણ નહી. મસાલા બધા બરાબર કરવાના. મસાલા કરવામાં કંજૂસાઈ કરશો તો દાળ અને ભાત સાથે ખાવાની મજા નહી આવે.

ભાત એટલે ચોખા એ પછી બાસમતી હોય, ગુલાબ સરુ કે સૂરતી કોલમ એ બહુ અગત્યનું નથી. માત્ર ભાત બનાવતી વખતે અંદર બે લવીંગ અને ચમચી ભર ઉમેરવું. પછી જો જો ભાતની સોડમ કેટલી સરસ આવે છે.

હવે દાળની વાત કરીએ. યાદ છે ત્યાં સુધી જ્યારે મારા બાળકો નાના હતા ત્યારે ઓછામાં ઓછી વાટકો દાળ દરરોજ ભાણામાં લઈને ખાય. એકવાર મારી બહેનપણી આવી તો મને કહે ' મારા દીકરા અને દીકરી દાળ ખાતા જ નથી'. તારા બાળકોને જોઈ મને નવાઈ લાગે છે.

મારા બંને બાળકો શાળાએથી આવી ને જમતા હતા. મારાથી કહેવાઈ ગયું ભૂખ હોય તો સાથે બેસો. નાના ભુલકાં નિર્દોષ હોય બંને જણા બેસી ગયા. મારા બાળકોનું જોઈને બધું ખાવાનું થાળીમાં લીધું. રોટલી તેમની જેમ દાળમાં બોળીને ખાવા લાગ્યા. તેમનું મોઢું

જોઈને અમે બંને બહેનપણિને નવાઈ લાગી. મજે થી ઝાપટતા હતા. મારી રોટલી નાની અને પતળી હોવાથી બે રોટલી દાળ સાથે ખાધી.

દાળભાતનો વારો આવ્યો એટલે વાટકીની દાળમાં ભાત



ઉમેર્યા. બંને જણા ચમચીથી ખાતા હતા. મારાથી કહ્યા વગર ન રવાયું બેટા હાથેથી ખવાય. ઘર સમજીને જમો. ખુશીથી હાથેથી ખાવા લાગ્યા. બીજી વાર માંગ્યા ત્યારે મેં કહ્યું, જમ્યા પછી રમવું પડશે. જમીને બેસાય નહી ,સૂવાય તો જરા પણ નહી. બંને માની ગયા.

હવે મુદ્દા પર આવું, દાળ ન ખૂબ પાતળી હોવી જોઈએ ના ચપ્પુથી કપાય તેટલી જાડી. દાળમાં મસાલો, ગોળ

ખટાશ સરખા જોઈએ. ત્રણ માળવાળી દાળ તો જરા પણ ન ચાલે.

મારી સહેલી બોલી 'ત્રણ માળ વાળી દાળ' એટલે શું. મારે વાર્તા શરુ કરવી પડી. ઉનાળાની રજામાં ફરવા

ગયા હતા ત્યારે એક મિત્રને ત્યાં જમવા બેઠા હતા. દાળ વાટકીમાં આવી તો ઉપર પાણી, વચ્ચે જરા દાળ અને રગડો નીચે બેઠો હતો. મારા બાળકો તાકી રહ્યા. ધીરેથી સમજાવ્યું ચમચીથી હલાવીને ખાવ. જેવા અમે ઘરની બહાર નિકળ્યા ત્યારે તોફાનો બારકસ કેવો નાનો દીકરો બોલ્યો, 'મમ્મી તે ત્રણ માળવાળી દાળ જોઈ'. મારું હસવું છૂટી ગયું. 'હા, બેટા.' જ્યારે મારી બહેન પણીને ત્યાં ગઈ તો એની દાળ મને

પણ ન ભાવી. ધીરેથી કહ્યું, તારી દાળનો સ્વાદ જો. બાળકો કેવી રીતે ખાય. હા, તેઓ મોળું ખાય છે તે સમજી શકાય. પણ બીજા મસાલા તો બરાબર હોવા જોઈએ. ત્યારથી એણે નક્કી કર્યું બાળકોની દાળ દરરોજ ચાખીને બનાવે. બરાબર સ્વાદ લાગે પછી તેમને પીરસે.

દાળ બનાવવાની ઢબ સરળ છે. દાળને ચડવા મૂકી ત્યારે તેમાં થોડા મેથીના દાણા ઉમેરવા. જેથી દાળ ગેસ ન કરે. પ્રેશર કુકર, ઈનસ્ટાપોટ કે છૂટી ગમે તેમાં બાફી શકાય. તેમાં સંયો ફેરવવો એટલે એક રસ થાય. જાડી લાગે તો ગરમ પાણી ઉમેરવું. હળદર, મરચું, મીઠું, ગોળ, ખટાશ અને ધાણાનો પાવડર ઉમેરવો. વાટેલું આદુ ઉમેરો. કાપેલા બે મરચાં, લિમડો અને શિંગદાણા દાળને સ્વાદિષ્ટ અને સુગંધીદાર બનાવશે. વધારમાં તેલ, રાઈ અને બોરિયા મરચા મૂકવા. હિંગ અને ૨ લવિંગ ઉમેરી સરસ વધાર કરવો. ઝીણા સમારેલી કોથમરી અને થોડું છીણેલું કોપરું હોય તો ઉમેરો.

દાળના રુપ અને રગ આકર્ષક બનશે. બાળકો અને ઘરના સહુ પ્રેમથી ખાશે. 'દાળ અને ભાત' આંગળા કરડીને ખાશે. પાંચ આંગળીઓ ભેગી થઈને કોળિયો મોઢામાં મૂકે તેનો અદભૂત સ્વાદ માણવા જેવો છે. જેને કારણે મુખમાં લાળ આવે છે જે પાયનની ક્રિયા સરળ બનાવે છે,

મિત્રો દાળ ભાત વિષે પુરાણ લખ્યું, હવે આ '૧૩' મો અધ્યાય સમાપ્ત થયો. 'દાળભાત પુરાણ' સંપૂર્ણ. પ્રવિણા,કડકીયા,અમેરીકા